

چہرے کا پردہ

واجب، مستحب یا بدعت؟^(۲)

تحریر: حافظ محمد زبیر

اب تک ہم نے قرآنی آیات کی روشنی میں چہرے کے پردے کے بارے میں شارع سبحانہ و تعالیٰ کے حکم کو سمجھنے کی کوشش کی ہے۔ اب ہم ان احادیث مبارکہ کو بیان کریں گے جو چہرے کے پردے پر دلالت کرتی ہیں اور اس کے ساتھ ساتھ ان احادیث کا بھی صحیح معنی و مفہوم متعین کیا جائے گا جن کو منکر ہیں جواب اپنے حق میں بطور دلیل بیان کرتے ہیں۔ ان میں سے بعض ایسی احادیث ہیں جو کہ پہلے بھی اس سلسلہ مصائب میں میان ہو چکی ہیں اور بعض ایسی روایات ہیں جو ابھی تک میان نہیں ہوئیں۔ ہم نے ان سب روایات کو جمع کر دیا ہے۔ ان روایات کو قرآنی آیات کی روشنی میں سمجھیں تو مسئلہ حل کرواضع ہو جاتا ہے۔

قرآن کی کسی آیت کی صحیح تفسیر اسی صورت میں ممکن ہے جب ہم اسے نبی اکرم ﷺ اور صحابہ کرام ﷺ کی زندگیوں میں رکھ کر سمجھیں۔ ان روایات میں بیان کردہ صحابہ کرام ﷺ کے طرز عمل سے یہ بات ثابت ہوتی ہے کہ انہوں نے سورۃ النور اور سورۃ الاحزاب کی نازل شدہ آیات کا کیا مفہوم سمجھا تھا۔ یہ روایات دراصل قرآنی آیات کی تفسیر و تبیین ہیں جس کی ذمہ داری رسول اللہ ﷺ پر ڈالی گئی تھی۔ اور دوسری طرف یہ احادیث صحابہ کرام ﷺ کے اس فہم کو بھی متعین کر رہی ہیں جو انہیں یہ آیات سننے کے بعد حاصل ہوا۔ گویا کہ یہ روایات ایک طرف اللہ کے رسول ﷺ کے اقوال و افعال کے حوالے سے تفسیر رسول کی طرف رہنمائی فرمائی ہیں اور دوسری طرف صحابیات ﷺ کے فرمودات و طرز عمل کے ذریعے تفسیر صحابی بھی بیان ہو رہی ہے۔ ان روایات پر حکم لگاتے وقت بخاری و مسلم کی احادیث پر حکم نہیں لگایا گیا، کیونکہ ان دونوں کتابوں کی بیان کردہ احادیث کی صحت پر محدثین

کا اجماع ہے۔ صحیحین کے علاوہ دیگر کتب احادیث سے لی گئی روایت کا حکم بھی مختصر اساتھی ہی بیان کر دیا گیا ہے۔

چہرے کا پردہ صحیح و حسن احادیث مبارکہ کی روشنی میں:

درج ذیل احادیث چہرے کے پردے پر صراحتاً یا اشارتاً دلالت کرتی ہیں:

(۱) عن أَمِّ الْمُؤْمِنِينَ عَائِشَةَ رَضِيَ اللَّهُ عَنْهَا قَالَتْ كَانَ الرَّجُلُ كَمَا يَمْرُونَ بِنَا وَنَحْنُ مَعَ رَسُولِ اللَّهِ مُحَمَّدٌ مُّحَرِّمَاتٍ فَإِذَا حَادُوا بِنَا سَدَّلْتُ إِحْدَانَا جَلْبَابًا بَعْهَا مِنْ رَأْسِهَا عَلَى وَجْهِهَا فَإِذَا جَاءَوْزُونَا كَشْفَنَا^(۱۰۲)

”ام المؤمنین حضرت عائشہؓ سے روایت ہے وہ فرماتی ہیں کہ قافلے ہمارے پاس سے گزرتے تھے اور ہم اللہ کے رسول ﷺ کے ساتھ حالت احرام میں ہوتی تھیں، پس جب وہ ہمارے پاس سے گزرتے تو ہم اپنے جلباب اپنے سر سے اپنے چہرے پر لکھ لیتی تھیں اور جب وہ قافلے آگے گزر جاتے تو ہم اپنے چہرے کو کھول دیتی تھیں۔“

حضرت عائشہؓ نے حدیث میں صرف اپنا طرز عمل بیان نہیں کیا، بلکہ رسول اللہ ﷺ کے ساتھ سفر حج کے دوران جتنی بھی خواتین ہوتی تھیں ان سب کے بارے میں بتایا ہے کہ قافلوں کے قریب سے گزرنے پر وہ اپنے چہرے اپنی چادروں سے ڈھانپ لیتی تھیں۔ یہ حدیث عام ہے اور اس کی عمومیت کی تائید اگلی روایت سے بھی ہو رہی ہے۔

(۲) عَنْ أَسْمَاءَ بِنْتِ أَبِي بَكْرٍ رَضِيَ اللَّهُ تَعَالَى عَنْهَا قَالَتْ : كُنَّا نَغْطِي وَجْهَنَا مِنَ الرِّجَالِ وَكُنَّا نَمْتَسِطُ قَبْلَ ذَلِكَ فِي الْأُحْرَامِ^(۱۰۳)

”حضرت اسماء بنت ابی بکرؓ سے روایت ہے وہ فرماتی ہیں کہ ”ہم مردوں سے اپنے چہروں کو ڈھانپتی تھیں اور ہم حالت احرام میں کٹھی بھی کر لیا کرتی تھیں۔“

حضرت اسماء بنت ابی بکرؓ حضرت عائشہؓ کی بہن ہیں اور جلیل القدر صحابیات میں سے ہیں۔ حضرت اسماءؓ کا یہ بیان اس بات کی قطعی دلیل ہے کہ حجاب کا حکم ازدواج مطہرات کے لیے خاص نہ تھا۔

(۳) حضرت عائشہؓ ”قصة الافک“، ”آلی روایت میں حضرت صفوانؓ کے بارے میں بیان فرماتی ہیں کہ:

وَكَانَ رَأَيْنِي قَبْلَ الْحِجَابِ فَاسْتَيْقَظْتُ بِاسْتِرْجَاعِهِ حِينَ عَرَفْتُ

فَخَمْرُ وَجْهِي بِحِلْبَابِ^(١٠٤)

”اور انہوں نے مجھے حباب (کے حکم کے نزول) سے پہلے دیکھا تھا، ان کے ”إِنَّ اللَّهَ وَأَنَا إِلَهٌ رَّاجِعُونَ“ کہنے کی وجہ سے میں بیدار ہو گئی، جبکہ انہوں نے مجھے پیچان لیا تھا، پس میں نے اپنا چہرہ اپنے جلباب سے ڈھانپ لیا۔“

یہ حدیث بھی عام ہے اور اس کی عمومیت کے دلائل ہم قطع اول میں تفصیل سے ذکر کر چکے ہیں۔ اس حدیث کو ”آیۃ الجلباب“ یعنی سورۃ الاحزاب کی آیت ۵۹ کی روشنی میں سمجھا جائے تو حکم کی عمومیت کھل کر واضح ہو جاتی ہے۔

٤) عَنْ عَائِشَةَ رَضِيَ اللَّهُ تَعَالَى عَنْهَا قَالَتْ : كُنْ نِسَاءُ الْمُؤْمِنَاتِ يَشْهَدُنَّ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَاةً الْفَجْرِ مُتَقْعِدَاتٍ بِمُرْوُطِهِنَّ ثُمَّ يَنْقُلْبُنَّ إِلَى بَيْوِتِهِنَّ حِينَ يَقْضِيْنَ الصَّلَاةَ لَا يَعْرِفُهُنَّ أَحَدٌ مِّنَ الْفَلَسِ^(١٠٥)

”حضرت عائشہؓ سے روایت ہے، وہ فرماتی ہیں کہ مسلمان عورتیں رسول اللہ ﷺ کے ساتھ صبح کی نماز میں شریک ہوتیں اس حال میں کہ انہوں نے اپنے جسم کو چادروں میں پیٹا ہوتا، پھر وہ نماز ادا کرنے کے بعد اپنے گھروں کو واپس چلی جاتیں اور اندر ہیرے کی وجہ سے ان کو کوئی پیچان بھی نہ پاتا تھا۔“

اس حدیث میں واضح طور پر یہ بات موجود ہے کہ رسول اللہ ﷺ کے زمانے میں جب مسلمان عورتیں کسی ضرورت کے تحت گھر سے باہر نکلی تھیں تو اپنے سارے بدن کو ایک بڑی چادر میں لپیٹ لیتی تھیں۔

”لَا يَعْرِفُهُنَّ أَحَدٌ مِّنَ الْفَلَسِ“ (اندر ہیرے کی وجہ سے ان کو کوئی پیچان نہ پاتا تھا) سے مراد کیا ہے؟ اس بارے میں حافظ ابن حجر لکھتے ہیں:

قال الداؤدی: معناه لا يعرفن انساء ام رجال اى لا يظهر للروائي الا

الاشباح خاصة^(١٠٦)

”داودی کہتے ہیں کہ اس کا معنی یہ ہے کہ اندر ہیرے کی وجہ سے یہ پانیں چلتا تھا کہ وہ عورتیں ہیں یا مرد ہیں، یعنی دیکھنے والے کے لیے وہ صرف سائے یا ہیولے ہوتے تھے۔“ امام نوویؒ نے بھی اسی معنی کو ترجیح دی ہے۔ آپؑ فرماتے ہیں:

(مَا يَعْرِفُنَ مِنَ الْفَلَسِ) هو بقايا ظلام الليل، قال الداؤدی معناه ما يَعْرِفُنَ

أَ نِسَاءٌ هُنَّ أَمْ رِجَالٌ، وَقَلِيلٌ مَا يَعْرِفُ اعْيَانَهُنَّ وَهَذَا ضَعِيفٌ لِأَنَّ

المُتَلْفِعَةُ فِي النَّهَارِ إِيضاً لَا يُعْرَفُ عِينَهَا فَلَا يَقِنُ فِي الْكَلَامِ فَائِدَةً^(١٠٧)
”انگلس سے مرادرات کی تاریکی کا باقی ہوتا ہے۔ دادوی کہتے ہیں کہ اس کا معنی یہ
ہے کہ یہ معلوم نہ ہوتی تھی اور یہ قول ضعیف ہے، کیونکہ دن میں بھی جس عورت نے اپنے
ذات معلوم نہ ہوتی تھی اور یہ قول ضعیف ہے، آپ کو چادر میں چھپا کر کھا ہواں کی ذات معلوم نہیں ہوتی تو کلام کا فائدہ باقی نہیں
رہتا (یعنی حدیث میں جو کلام ہے)۔“

۵) عَنْ أَمِّ الْمُؤْمِنِينَ عَائِشَةَ رَضِيَ اللَّهُ تَعَالَى عَنْهَا قَالَتْ : يَرْحَمُ اللَّهُ نِسَاءَ
الْمُهَاجِرَاتِ الْأُولَى لَمَّا أَنْزَلَ اللَّهُ (وَلَيَضْرِبُنَّ بِخُمُرِهِنَّ عَلَى جِيُوبِهِنَّ)
شَفَقَنَ مُرْوُطَهُنَّ فَاخْتَمَرْنَ بِهَا^(١٠٨)

”اُمِّ المؤمنین حضرت عائشہ رضی اللہ تعالیٰ عنہا سے روایت ہے کہ اللہ تعالیٰ پہلے پہل
ہجرت کرنے والی مہاجر عورتوں پر حرم کرے! جب یہ آیت (وَلَيَضْرِبُنَّ بِخُمُرِهِنَّ
علی جِيُوبِهِنَّ) نازل ہوئی تو انہوں نے اپنی چادروں کو چھاڑ کر ان کے دوپٹے بنا
کر اپنے چہروں کوڈھانپ لیا۔“^(١٠٩)

ابن حجر اس حدیث کی تشریع میں فرماتے ہیں:
فاختمرن ای غطین وجوہهن یعنی حضرت عائشہؓ کے قول ”فاختمرن“ کا مطلب
یہ ہے کہ انہوں نے اپنے چہروں کوڈھانپ لیا۔

۶) عَنْ عَائِشَةَ رَضِيَ اللَّهُ عَنْهَا أَنَّ أَفْلَحَ أَخَا أَبِي الْعَقِيْسِ جَاءَ يَسْتَاذِنُ عَلَيْهَا
وَهُوَ عَمَّهَا مِنَ الرَّضَاعَةِ بَعْدَ أَنْ نَزَلَ الْحِجَابُ فَأَبَيَّسَ أَنْ آذَنَ لَهُ فَلَمَّا
جَاءَ رَسُولُ اللَّهِ صَلَّى اللَّهُ عَلَيْهِ وَاخْبَرَهُ أَخْبَرَهُ بِالَّذِي صَنَعَتْ فَأَمْرَنَى أَنْ آذَنَ لَهُ^(١١٠)

”حضرت عائشہؓ اپنے رضائی چپا افلح کے بارے میں بیان کرتی ہیں جو کہ
اب عقیس کے بھائی تھے، کہ انہوں نے مجھ سے جاپ کی آیات نازل ہونے کے بعد
گھر میں داخل ہونے کی اجازت مانگی تو میں نے انہیں اجازت دینے سے انکار کر
دیا۔ جب رسول اللہ ﷺ تشریف لائے اور میں نے آپؐ کو اس واقعہ کی خبر دی تو
آپؐ نے مجھے حکم دیا کہ میں اس کو گھر میں داخل ہونے کی اجازت دوں۔“

حافظ ابن حجر اس حدیث کی تشریع میں بیان کرتے ہیں:

وفي وجوب احتجاج المرأة من الرجال الاجانب

”یہ حدیث اس بات کی دلیل ہے کہ عورتوں کا اجنبی مردوں سے پردہ کرنا واجب ہے۔“

حضرت عائشہؓ کا پہلے یہی خیال تھا کہ اپنے رضاعی چچا سے بھی پردہ ہے، اس لیے انہوں نے اپنے رضاعی چچا کو اپنے گھر میں داخل ہونے کی اجازت نہ دی۔ بعد میں رسول اللہ ﷺ کے بتانے پر کہ رضاعی چچا سے عورت کا پردہ نہیں ہے، آپؐ نے اپنے چچا کو گھر میں داخل ہونے کی اجازت دے دی۔

مسلم کی ایک روایت کے الفاظ یہ ہیں:

عَنْ عُرُوهَةَ عَنْ عَائِشَةَ أَنَّهَا أَخْبَرَتْهُ أَنَّ عَمَّهَا مِنَ الرَّضَاعَةِ يُسْمَى الْفَلَحَ
اسْتَأْذَنَ عَلَيْهَا فَحَجَبَتْهُ فَأَخْبَرَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهَا : ((لَا
تَحْتَجِبِي مِنْهُ)) (۱۱۱)

”حضرت غرودؓ حضرت عائشہؓ سے نقل کرتے ہیں کہ انہوں نے خبر دی کہ ان کے رضاعی چچا فلحؓ نے ان کے پاس آئے کی اجازت طلب کی تو حضرت عائشہؓ نے ان سے پردہ کر لیا۔ پھر رسول اللہ ﷺ کو اس معاملے کی خبر دی تو آپؐ نے فرمایا:

”اس سے پردہ نہ کرو۔“

(۷) عَنْ أَبْنِ عُمَرِ رَضِيَ اللَّهُ عَنْهُمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ((مَنْ جَرَّ قُوبَةَ
خِيلَاءَ لَمْ يَنْظُرِ اللَّهُ إِلَيْهِ يَوْمَ الْقِيَامَةِ)) فَقَالَتْ أُمُّ سَلَمَةَ : فَكَيْفَ يَصْنَعُونَ
النِّسَاءُ بِذِيْلِهِنَّ؟ قَالَ : ((بُرْخِينَ شِبْرًا)) فَقَالَتْ : إِذَا تُنْكِشِفُ أَقْدَامَهُنَّ
قَالَ : ((فَيُرْخِينَهُنَّ ذَرَاعًا لَا يَزِدُنَّ عَلَيْهِ)) (۱۱۲)

”حضرت ابن عمرؓ سے روایت ہے کہ رسول اللہ ﷺ نے فرمایا: ”جو بھی اپنے کپڑے کو تکبر کے باعث لٹکا بے گا اللہ تعالیٰ قیامت کے دن اس کی طرف ظریف رم نہ کرے گا“ تو حضرت ام سلمہؓ نے سوال کیا: عورتیں اپنے پوکا کیا کریں؟ آپؐ نے فرمایا: ”اے ایک بالشت لٹکا لیں“۔ اس پر حضرت ام سلمہؓ نے عرض کی: تو ان کے پاؤں نگے رہ جائیں گے۔ آپؐ نے فرمایا: ”تو وہ ایک ہاتھ لٹکا لیں، لیکن اس سے زیادہ نہ لٹکا میں۔“

یہ حدیث واضح طور پر بیان کر رہی ہے کہ عورت کے لیے اپنے قدم یعنی پاؤں کا ڈھانپنا واجب ہے۔ توجہ پاؤں کا ڈھانپنا واجب ہے تو چھرے کا ڈھانپنا بالا ولی واجب ہے، کیونکہ چھرے کو کھلا رکھنے میں پاؤں کی نسبت زیادہ فتنے کا اندیشه ہے۔

۸) وَعَنْ عُقْبَةَ بْنِ عَامِرٍ الْجَهْنَمِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ : ((إِيَّاكُمْ وَالَّذِخُولُ عَلَى النِّسَاءِ)) فَقَالَ رَجُلٌ مِّنَ الْأُنْصَارِ : يَا رَسُولَ اللَّهِ أَفَرَأَيْتَ الْحَمْوَ ؟ قَالَ : ((الْحَمْوُ الْمَوْتُ)) (۱۱۳)

”حضرت عقبہ بن عامر جھنی یا ٹھٹھ سے روایت ہے کہ رسول اللہ ﷺ نے فرمایا: ”عورتوں پر داخل ہونے سے بچوں (یعنی مردوں کا عورتوں کی مخلوقوں میں جانا منوع ہے)“ تو انصار میں سے ایک آدمی نے کہا: اے اللہ کے رسول ﷺ! آپ کا شوہر کے قریبی رشتہ داروں کے بارے میں کیا خیال ہے؟ تو آپ نے فرمایا: ”شوہر کے قریبی رشتہ داروں موت ہیں۔“

اس حدیث میں رسول اللہ ﷺ نے مردوں کو عورتوں سے معاملہ کرتے وقت ان کے سامنے آنے سے منع فرمایا۔ یعنی اگر کوئی معاملہ کرنا ہے تو آیت قرآنی (فَاسْتَلُوْهُنَّ مِنْ وَرَآءِ حِجَابٍ) کے مصدق پر دے کے پیچھے سے ہونا چاہیے۔ علاوه ازیں یہ حدیث اختلاط مردوزن کی ممانعت کی بھی واضح دلیل ہے۔

ماہنامہ ”اشراق“ کے مضمون نگار پروفیسر خورشید عالم صاحب چہرے کے پر دے کے تو خلاف ہیں ہی، اس پر مستزادیہ کہ مردوزن کے اختلاط کے بھی قائل ہیں۔ اپنے مضمون میں ایک جگہ فرماتے ہیں: ”غربت کی ماری عورت کو گھر سے باہر نکل کر تلاش معاش میں سرگردان رہنا پڑتا ہے۔ شہروں میں وہ گھروں میں جھاڑو پوچالگاتی ہے، سڑک پر روزی کوئی ہے، سر پر اینٹیں رکھ کر تعمیر کے کام میں حصہ لیتی ہے، بھنوں پر اینٹیں تیار کرتی ہے، دیہات میں وہ مردوں کے شانہ بشانہ ابتدائے آفرینش سے کام کر رہی ہے اور کام کرتی رہے گی۔“

ہمیں تعجب ہے پروفیسر موصوف پر کہ مردوزن کے اختلاط کو ثابت کرنے کے لیے وہ عورتوں پر ہونے والے قلم کو کس دیدہ دلیری سے سند جواز عطا فرمائے ہیں! ہمارا ان سے سوال ہے کہ اگر ایسا ہو رہا ہے تو کیا یہ سب کچھ صحیح ہو رہا ہے؟ یا کیا ایسا ہونا چاہیے؟ کیا اسلام عورتوں کو معاش کا ذمہ دار تھہرا تا ہے؟ کیا عورت کی اصل ذمہ داری اپنے گھر کو سنبھالنا اور اپنے بچوں کی تربیت کرنا ہے یا سڑکوں، گلی کو چوں، دوسروں کے گھروں میں جا جا کر صفائی کرنا، بھنوں پر اینٹیں تیار کرنا، سڑکوں پر روزی کوٹا ہے؟ کیا عورتوں سے جنہیں رسول اللہ ﷺ نے نازک آجیںوں سے تشہید دی ہے، ایسے کام لیتا اُن پر قلم نہیں ہے؟ اگر یہ سب کچھ قلم ہے، اور یقیناً ایسا ہی ہے، تو پروفیسر صاحب کو تو چاہیے تھا کہ اس قلم کے خلاف قلم

اٹھاتے نہ کہ اس ظلم کو بنیاد بنا کر مردوزن کے اختلاط کو ثابت کرنے لگ جاتے۔ جاب کے مفکرین اور اس کا اثبات کرنے والوں کے درمیان یہی فرق ہے۔ علماء اور مذہبی رہنماء جاب کا اثبات اس لیے کرتے ہیں تاکہ عورت کو عزت ملے اور وہ گھر کی مالکن بن کر گھر میں رہے۔ مگر کے باہر کی ساری ذمہ داریاں مرد کے اوپر ہیں۔ مرد ہی اصل میں اپنی بیوی اور بچوں کے نام نفقة کا ذمہ دار ہے، اسی وجہ سے تو مرد کو قرآن میں قوام کہا گیا ہے۔ ارشاد باری تعالیٰ ہے:

﴿أَكْرِجُوا مِنْ أَهْوَالِهِمْ طَّلاقُ النِّسَاءِ بِمَا فَضَلَ اللَّهُ بَعْضَهُمْ عَلَى بَعْضٍ وَبِمَا
أَنْفَقُوا مِنْ أَهْوَالِهِمْ طَلاقُ النِّسَاءِ بِمَا فَضَلَ اللَّهُ بَعْضَهُمْ عَلَى بَعْضٍ وَبِمَا﴾
(النساء: ۳۴)

”مرد عورتوں پر حاکم ہیں، اس وجہ سے کہ اللہ تعالیٰ نے بعض کو بعض پر (یعنی مردوں کو عورتوں پر) فضیلت دی ہے اور اس کی وجہ یہ بھی ہے کہ مرد (عورتوں پر) اپنے مال خرچ کرتے ہیں۔“

دوسری طرف مفکرین جاب کا طرزِ عمل دیکھیں۔ وہ عورتوں کو گھر کی مالکن کے بجائے دوسروں کے گھروں کی خادمہ بناتا چاہتے ہیں، تاکہ وہ اپنے بچوں کی تربیت کی بجائے دوسروں کے بچوں کو سنبھالے اور اپنے شوہر کی خدمت کی بجائے اپنی مردوں کی خدمت کرے۔ واقعہ یہ ہے کہ مردوں نے ہمیشہ عورت کو اپنی خواہشات کی تکمیل کے لیے تجھیہ مشق بنایا ہے۔ اہل مغرب جو عورتوں کے حقوق کے دعوے دار ہیں، عورت کا سب سے زیادہ استھان وہی کرتے ہیں۔ اپنی جنسی خواہشات دہوں کی تکمیل کے لیے مغرب کے مرد نے حقوق نسوان کی تحریکوں کے ذریعے عورتوں کو گھروں سے باہر نکالا اور مساوات مردوزن کے نفرے لگا کر اپنی معاشری ذمہ داریوں سے جان چھڑائی اور عورتوں کے گھر سے باہر نکل کر کام کاچ کرنے کو آزادی نسوان کا نام دیا۔ اسلام تو ہمیں یہ درس سکھلاتا ہے کہ مرد اپنی بیوی کے ساتھ اس کے گھر کے کاموں میں ہاتھ بٹائے چہ جائیکہ مرد گھر اور بچوں کی ذمہ داری کے ساتھ ساتھ اپنی معاشری ذمہ داریاں بھی عورت کے کندھوں پر ڈال دے۔

افطراری کیفیت میں عورت کا گھر سے باہر نکل کر کام کرنا ایک علیحدہ مسئلہ ہے، لیکن جو کچھ ہمارے معاشرے میں ہو رہا ہے اس کو سند جو از عطا کرنا ظلم و زیادتی ہے۔

۹) عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((الْمُرْأَةُ عَوْرَةٌ فَإِذَا
خَرَجَتِ اسْتَشْرِفَهَا الشَّيْطَانُ))

”حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”عورت تو

چھپانے کی چیز ہے۔ جب یہ (گھر سے) باہر نکلی ہے تو شیطان اس کو جھانکتا ہے۔“
اس حدیث میں عورت کو ”عورۃ“ کہا گیا ہے، یعنی چھپانے کی شے۔ اس سے مراد ہے کہ
عورت کا سارا جسم ”عورۃ“ ہے جس کو چھپانا چاہیے۔

(۱۰) رسول اللہ ﷺ کا فرمان ہے:

((لَا تُبَاشِرُ الْمَرْأَةُ الْمُرَأَةَ فَسَتَعْهَا لِزُوْجِهَا كَانَهُ يَنْظُرُ إِلَيْهَا)) (۱۱۵)

”کوئی عورت کسی دوسری عورت سے اس طرح نہ ملے کہ پھر جا کر اپنے شوہر کے
سامنے اس کے حسن و جمال کو اس طرح بیان کرے گویا کہ اس کا شوہر اس اجنبی
عورت کو دیکھ رہا ہو۔“

اس حدیث کے الفاظ ((كَانَهُ يَنْظُرُ إِلَيْهَا)) اس بات کی دلیل ہیں کہ رسول اللہ ﷺ
کے زمانے میں عورتیں حجاب کرتی تھیں۔ کیونکہ اگر عورتوں میں حجاب کی پابندی نہ ہوتی تو
مردوں کو اس بات کی ضرورت باقی نہ رہتی کہ ان کی بیویاں ان کے سامنے اجنبی عورتوں کے
حسن و جمال کو بیان کریں بلکہ مرد بذات خود عورتوں کو دیکھنے کی قدرت رکھتے۔

(۱۱) حضرت مغیرہ بن شعبہ رضی اللہ عنہ سے روایت ہے کہ:

أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَدَكَرْتُ لَهُ امْرَأَةً أُخْطُبُهَا فَقَالَ: ((إِذْهَبْ فَانْظُرْ إِلَيْهَا
فَإِنَّهُ أَجْدَرُ أَنْ يُوْدَمْ بَيْنُكُمَا)) فَأَتَيْتُ امْرَأَةً مِنَ الْأَنْصَارِ فَعَحْكَبْتُهَا إِلَى
أَبُوِيهَا وَأَخْبَرْتُهُمَا بِقَوْلِ النَّبِيِّ صَلَّى اللَّهُ عَلَيْهِ وَسَلَّمَ فَكَانَهُمَا كَرِهَا ذَلِكَ، قَالَ فَسَمِعَتْ
ذَلِكَ الْمَرْأَةُ وَهِيَ فِي خَدْرِهَا فَقَالَتْ: إِنْ كَانَ رَسُولُ اللَّهِ صَلَّى اللَّهُ عَلَيْهِ أَمْرَكَ أَنْ
تَنْظَرْ فَانْظُرْ وَلَا فَأَنْشُدُكَ كَانَهَا أَعْظَمَتْ ذَلِكَ قَالَ فَتَكْرُرْتُ إِلَيْهَا
فَتَرَوْ جِتْهَا)) (۱۱۶)

”میں اللہ کے رسول ﷺ کے پاس آیا اور میں نے آپ کے سامنے ایک عورت کا
تذکرہ کیا جس سے میں نکاح کرنا چاہتا تھا تو آپ نے فرمایا: ”جا کر پہلے اس کو ایک
نظر دیکھ لو یہ بات تمہارے مابین محبت کا باعث ہوگی“۔ میں انصار کی ایک عورت کے
پاس آیا تو میں نے اس کے والدین سے نکاح کی بات کی اور انہیں اللہ کے
رسول ﷺ کے قول کے بارے میں بتایا۔ والدین نے لڑکی کے دیکھنے کو تائید کیا۔

حضرت مغیرہ فرماتے ہیں کہ اس عورت نے میری بات سن لی اور وہ پردے میں کھڑی
تھی۔ اس لڑکی نے کہا کہ اگر اللہ کے رسول ﷺ نے تمہیں حکم دیا ہے کہ تم دیکھ لو تو

دیکھ لوا اور اگر ایسا نہیں ہے تو میں اللہ کی قسم کھاتی ہوں کہ ایسا نہ کرنا۔ گویا اس عورت نے اللہ کے رسول ﷺ کے فرمان کو بڑا جانا۔ حضرت مغیرہ فرماتے ہیں کہ میں نے اس عورت کو دیکھا اور پھر بعد میں اس سے نکاح کر لیا۔“

یہ حدیث اس بات کی دلیل ہے کہ عورت میں رسول اللہ ﷺ کے زمانے میں جاپ کرتی تھیں۔ یہی وجہ تھی کہ جب ایک مرد ایک عورت کو نکاح کا پیغام بھیجا تھا تو اس کے باوجود بھی دیکھنے سکتا تھا۔

(۱۲) اللہ کے رسول ﷺ کا ارشاد ہے:

((وَلَا تُنْسِبِ الْمُرْأَةَ الْمُحْرَمَةُ وَلَا تَلْبِسِ الْقَفَازَيْنِ)) (۱۱۷)

”اور حالت احرام میں کوئی عورت نقاب نہ اور زینے اور رشہ ہی دستانے پہنے۔“

شیخ الاسلام ابن تیمیہؓ اس حدیث کی شرح میں فرماتے ہیں:

وَهَذَا مَا يَدْلِلُ عَلَى أَنَّ النِّقَابَ وَالْقَفَازَيْنِ كَانَا مَعْرُوفِينَ فِي النِّسَاءِ

اللَّاتِي لَمْ يَحْرِمْنَ وَذَلِكَ يَقْتَضِي سُتُورَهُنَّ وَجْهَهُنَّ وَإِيَّاهُنَّ (۱۱۸)

”یہ حدیث اس بات کی دلیل ہے کہ نقاب اور دستانے پہننا ان عورتوں میں معروف تھا جو کہ حالت احرام میں نہ ہوتی تھیں، اور یہ فعل اس بات کا مقاضی ہے کہ وہ اپنے چہروں اور ہاتھوں کوڈھانپیں۔“

حالت احرام میں عورتوں کے لیے اپنے چہرے کو کھلا رکھنا مشروع ہے جیسا کہ حدیث میں بیان ہوا ہے کہ رسول اللہ ﷺ نے حالت احرام میں نقاب اور دستانے پہننے سے منع فرمایا۔ گویا کہ جب عورتیں حالت احرام میں نہ ہوں تو اس وقت وہ نقاب اور دستانے پہنیں گی۔

(۱۳) عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ مَقْفَلَةً مِنْ عُسْفَانَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى رَاحِلَتِهِ وَقَدْ أَرْدَفَ صَفِيفَةَ بْنَ حُبَيْبٍ فَعَثَرَتْ نَاقَةٌ فَصَرَرَ عَنْهَا جَمِيعًا فَاقْتَحَمَ أَبُو طَلْحَةَ فَقَالَ يَا رَسُولَ اللَّهِ جَعَلْنَا اللَّهُ فِدَاءً لَّكَ قَالَ ((عَلَيْكَ الْمُرْأَةُ)) فَقَلَبَ ثُوبًا عَلَى وَجْهِهِ وَأَتَاهَا فَالْقَاهُ عَلَيْهَا وَأَصْلَحَ لَهُمَا مَرْكَبَهُمَا فَرَكِيَا وَأَكْسَفَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَلَمَّا أَشْرَفَنَا عَلَى الْمَدِينَةِ قَالَ ((آيُونَ تَائِبُونَ عَابِدُونَ لِرَبِّنَا حَامِدُونَ)) فَلَمْ يَرَلْ يَقُولُ ذَلِكَ حَتَّى دَخَلَ الْمَدِينَةَ (۱۱۹)

”حضرت انس بن مالکؓ اپنی سویت سے روایت ہے کہ ہم عسفان سے واپسی کے وقت نبی اکرم ﷺ کے ساتھ تھے جبکہ آپؐ اُنثی پر سوار تھے اور آپؐ کے پیچھے حضرت صفیہؓ تھیں۔ اچاہک اُنثی نے ٹھوکر کھائی اور اللہ کے رسول ﷺ حضرت صفیہؓ سمیت یونچ گر گئے۔ حضرت ابو طلحہؓ فوراً آپؐ کی خدمت میں پہنچ گئے اور کہا: اے اللہ کے رسول ﷺ! اللہ مجھے آپؐ پر فدا کرے! آپؐ نے فرمایا: ”عورت کی خرلو“۔ حضرت ابو طلحہؓ نے کپڑا اپنے منڈپر لے اور حضرت صفیہؓ کے پاس آئے، پھر انہا کپڑا ان پر ڈال دیا اور آپؐ اور حضرت صفیہؓ کی سواری کو درست کیا تو آپؐ دونوں سوار ہو گئے۔ اس کے بعد ہم آپؐ کے آس پاس رہے، جب ہم مدینہ کے پاس پہنچ تو آپؐ نے فرمایا: ((آیُونَ، تَائِيْونَ، عَابِدُونَ، لِرَبِّنَا حَامِدُونَ)) اور مدینہ میں داخل ہونے کے وقت تک آپؐ برابر یہی دعا پڑھتے رہے۔“

ایک اور روایت میں الفاظ میں کہ اللہ کے رسول ﷺ نے حضرت صفیہؓ کو جب اپنے ساتھ سوار کیا تھا تو ان کے چہرے پر ایک چادر ڈال دی تھی۔ حدیث کے الفاظ یہ ہیں:

وَسَرَّهَا رَسُولُ اللَّهِ عَلَيْهِ وَحَمَلَهَا وَرَأَهَا وَجَعَلَ رِدَاءَهُ عَلَى ظَهِيرِهَا

وَوَجَهِهَا (۱۲۰)

”اور اللہ کے رسول ﷺ نے حضرت صفیہؓ کو ڈھانپا اور انہیں اپنے پیچھے (اوٹ پر) سوار کیا اور اپنی چادر حضرت صفیہؓ کی کر کر اور چہرے پر ڈال دی۔“

(۱۴) رسول اللہ ﷺ کا ارشاد ہے:

((إِنَّ كَانَ لِإِخْدَاعِكُنَّ مُكَاتِبٌ فَكَانَ عِنْدَهُ مَا يُؤْذِي فَلْتَحْتَاجُ إِلَيْهِ) (۱۲۱))
”جب تم (عورتوں) میں سے کسی کے پاس کوئی مکاتب (ایسا غلام جس سے اس کے مالک نے مکاتبت کر لی ہو کہ اگر اتنی رقم تم ادا کرو گے تو آزاد ہو جاؤ گے) ہو اور اس غلام کے پاس اتنی رقم ہو کر وہ اسے مکاتبت کی صورت میں ادا کر سکے تو اس عورت کو چاہیے کہ اپنے غلام سے پردہ کرے۔“

اس حدیث میں یہ بات واضح کی گئی ہے کہ کسی عورت کے لیے اپنے غلام کے سامنے چہرہ کھلا رکھنے کی اجازت ہے، لیکن یہ رخصت اُس وقت تک ہے جب تک کہ وہ اس کی ملکیت میں رہے۔ جب وہ غلام اپنی مالکن سے مکاتبت کر کے آزادی حاصل کرے گا تو اب وہ گویا اس خاتون کے لیے اجنبی مرد بن گیا ہے اور اس سے پردہ کرنا ضروری ہے۔ (۱۲۲)

اس حدیث کی شرح میں امیر صنعتی رقم طراز ہیں:

وهو دلیل على مسئلتين : الاولى ان المكاتب اذا صار معه جميع مال المكتابة فقد صار له ما لا حرج فتحتاج منه سيدته اذا كان مملوكاً لامرأة المسئلة الثانية دل بمفهومه على انه يجوز لمملوك المرأة النظر اليها ما لم ينكتابها ويجد مال الكتابة وهو الذي دل له منطق قوله تعالى : «أَوْ مَا مَلَكْتُ أَيْمَانُهُنَّ» في سورة النور وسورة الأحزاب (۱۲۳)

”یہ حدیث دو مسئللوں کی طرف رہنمائی کر رہی ہے۔ پہلا مسئلہ یہ ہے کہ جب مکاتب غلام کے پاس مکاتبت کا سارا مال اکٹھا ہو جائے تو وہ آزاد کی طرح ہو جاتا ہے اور اس کی مالکہ اس سے پرده کرے گی؛ اگر وہ کسی عورت کا غلام تھا..... دوسرا مسئلہ یہ ثابت ہوتا ہے کہ کسی بھی غلام کے لیے اپنی مالکن کی طرف دیکھنا جائز ہے جب تک وہ اس سے مکاتبت کر کے مالی کتابت حاصل نہ کر لے۔ اور اسی مسئلہ پر سورة النور اور سورة الأحزاب کی یہ آیت بھی دلالت کر رہی ہے ”أَوْ مَا مَلَكْتُ أَيْمَانُهُنَّ“۔ (یعنی کسی عورت کا اپنے غلام سے پرده نہیں ہے، لیکن اگر وہ غلام آزاد ہو جائے گا تو پھر پرده ہو گا جیسا کہ حدیث بیان کر رہی ہے)

(۱۵) حضرت انس بن مالک سے روایت ہے کہ رسول اللہ ﷺ نے جب خبر اور مدینہ کے درمیان تین دن حضرت صفیہؓ کے ساتھ قیام فرمایا تو مسلمانوں میں اختلاف ہو گیا کہ آپ ﷺ نے حضرت صفیہؓ کے ساتھ نکاح کیا ہے یا ان کو لوگوں بنا کر رکھا ہے، تو بعض صحابہ کرام رض کہنے لگے:

إِنْ حَجَّهَا فَهِيَ إِحْدَى أُمَّهَاتِ الْمُؤْمِنِينَ وَإِنْ لَمْ يَحْجُّهَا فَهِيَ مِمَّا مَلَكَتْ يَمِينُهُ فَلَمَّا أَرْتَهُنَّ وَطَالَهَا خَلْفَهُ وَمَدَّ الْحِجَابَ (۱۲۴)

”اگر آپؐ نے ان سے پرده کروایا تو وہ امہات المؤمنین میں سے ہوں گی اور اگر آپؐ نے ان سے پرده نہ کروایا تو وہ آپؐ کی لوگوں ہوں گی۔ پس جب آپؐ نے وہاں سے کوچ کیا تو حضرت صفیہؓ کو پیچھے بٹھالیا اور پرده کھینچ دیا۔“

یہ حدیث بھی اس بات کی دلیل ہے کہ آپؐ کے زمانے میں حرائر (آزاد عورتوں) کے لیے پرده تھا، جبکہ لوگوں کے لیے پرده نہ تھا۔

(۱۶) حضرت ابو موسیٰ اشعری رض سے روایت ہے کہ غزوہ طائف کے موقع پر رسول

اللَّهُ صَلَّى اللَّهُ عَلَيْهِ وَسَلَّمَ نے مدینہ اور مکہ کے درمیان مقام بھرا نہ پڑا اور ڈالا اور آپؐ کے ساتھ حضرت یلال رض بھی تھے۔ آپؐ نے ایک پیالے میں پانی منگو کر اس سے دونوں ہاتھ اور منہ دھوئے اور اس میں کلی بھی کی۔ پھر آپؐ نے ہم دونوں سے کہا کہ اس پانی کوپی لوائی پہنچنے میں مدد اور سینے پر ڈالا اور خوشخبری حاصل کرو تو ہم نے ایسے ہی کیا۔

فَنَادَتْ أُمُّ سَلَمَةَ مِنْ وَرَاءِ السِّتْرِ أَنْ أَفْضِلَا لِأُمِّكُمَا فَأَفْضَلَا لَهَا مِنْهُ
طَائِفَةً^(۱۲۵)

”تو حضرت اُم سلمہ نے پردے کے پیچھے سے کہا کہ اپنی ماں کے لیے بھی کچھ پانی چھوڑ دینا تو انہوں نے اس میں سے کچھ پانی ان کے لیے چھوڑ دیا۔“

۱۷) عَنْ مُحَمَّدِ بْنِ مَسْلَمَةَ قَالَ : حَطَبْتُ امْرَأَةً فَجَعَلْتُ اتَّخَذَ لَهَا حَثْيَةً نَظَرْتُ إِلَيْهَا فِي نَخْلٍ لَهَا فَقِيلَ لَهُ اتَّفَعْلُ هَذَا وَأَنْتَ صَاحِبُ رَسُولِ اللَّهِ ﷺ ؟ فَقَالَ سَمِعْتُ رَسُولَ اللَّهِ ﷺ يَقُولُ : ((إِذَا الْقَنِ اللَّهُ فِي قَلْبِ امْرِي خَطْبَةً امْرَأَةً فَلَا بَأْسَ أَنْ يَنْتَظِرَ إِلَيْهَا))^(۱۲۶)

”حضرت محمد بن سلمہ رض سے مردی ہے کہ میں نے ایک عورت کی طرف نکاح کا پیغام بھیجا اور میں اس کو چوری چھپے دیکھنے کی کوشش کرتا تھا، حتیٰ کہ ایک دن وہ عورت اپنے باغ میں گئی تو میں نے (موقع پا کر) اس کو دیکھ لیا تو مجھ سے لوگوں نے کہا: آپؐ اللہ کے رسول ﷺ کے صحابی ہو کر ایسا کرتے ہیں؟ تو میں نے کہا کہ میں نے اللہ کے رسول ﷺ سے سنا ہے ”جب کسی مرد کا کسی عورت سے شادی کا ارادہ ہو تو اس کی طرف دیکھنے میں کوئی حرج نہیں ہے۔“

اللہ کے رسول ﷺ کے یہ الفاظ کہ ”فَلَا بَأْسَ أَنْ يَنْتَظِرَ إِلَيْهَا“، اس بات کی دلیل ہیں کہ اگر کسی عورت سے نکاح کی خواہش ہو تو اس کو دیکھنے کی رخصت ہے، اس کے علاوہ نہیں۔ حضرت محمد بن سلمہ رض کا تکلف کر کے اس عورت کو دیکھنے کی کوشش کرنا اور اس کے باوجود وہ عورت بھی اس بات کی دلیل ہے کہ عورت میں اس زمانے میں حجاب کرتی تھیں۔ اسی طرح اگر خاتون کو دیکھنے کی کیا ضرورت تھی؟

۱۸) عَنْ عَائِشَةَ رَضِيَ اللَّهُ عَنْهَا قَالَتْ : أَوْ مَتِ امْرَأَةً مِنْ وَرَاءِ سِتْرٍ بِيَدِهَا كِتَابٌ إِلَى رَسُولِ اللَّهِ ﷺ فَقَبَضَ النَّبِيُّ ﷺ يَدَهُ فَقَالَ : ((مَا أَدْرِي أَيْدُ

رَجُلٌ أَمْ يَدْ أُمْرَأَةً) قَالَتْ : بَلِ امْرَأَةٌ قَالَ : ((لَوْ كُنْتِ امْرَأَةً لَغَيْرِتِ أَطْفَارَكَ يَعْنِي بِالْحَنَاءِ)) (۱۲۷)

”حضرت عائشہؓ سے روایت ہے کہ ایک عورت نے پردے کے پیچھے سے ایک خط رسول اللہ ﷺ کو دیا تو آپؐ نے اس کا ہاتھ پکڑ لیا اور فرمایا: ”مجھے معلوم نہیں کہ یہ مرد کا ہاتھ ہے یا عورت کا ہاتھ ہے“ تو اس عورت نے کہا کہ میں عورت ہوں۔ اس پر آپؐ نے فرمایا: ”اگر تو عورت ہے تو اپنے ناخنوں کو مہندی لگا (تاکہ مرد اور عورت میں فرق ہو سکے)۔“

اس حدیث میں عورت کا پردے کے پیچھے سے آپؐ کو خط دینا یہ واضح کر رہا ہے کہ عورت میں آپؐ کے زمانے میں جب آپؐ کی خدمت میں حاضر ہوتی تھیں تو پردے میں ہوتی تھیں۔

حوالشی

- ١٠٢ سنن ابی داؤد، کتاب النناسک، باب فی المحرمة تغطی و جهها۔ یہ روایت حسن ہے اور علامہ البانی نے بھی اسے حسن قرار دیا ہے۔ (حجاب المرأة المسلمة، علامہ البانی، ص ۵۸)
- ١٠٣ المستدرک علی الصحيحین، امام حاکم، جلد ۱، ص ۴۵۴۔ یہ روایت صحیح ہے اور علامہ البانی نے بھی اسے صحیح قرار دیا ہے۔ (حجاب المرأة المسلمة، علامہ البانی، ص ۵۰)
- ١٠٤ صحيح البخاری، کتاب التفسیر، باب لو لا اذ سمعتموه..... الخ
- ١٠٥ صحيح البخاری، کتاب مواقيت الصلاة، باب وقت الفجر۔
- ١٠٦ فتح الباری، جلد ۲، ص ۵۵، المکتبة السلفیة۔
- ١٠٧ شرح نووی، الصحيح مسلم، جلد ۶، ص ۱۴۴، ۱۴۵، ۱۴۶، دار الفکر، بیروت۔
- ١٠٨ صحيح البخاری، کتاب تفسیر القرآن، باب ولیضر بن بخمرهن علی حیوبهن۔
- ١٠٩ فتح الباری، ج ۸، ص ۴۹، المکتبة السلفیة۔
- ١١٠ صحيح البخاری، کتاب النکاح، باب لین الفحل۔
- ١١١ صحيح مسلم، کتاب الرضاع، باب تحريم الرضاعة من ماء الفحل۔
- ١١٢ سنن الترمذی، کتابلباس عن رسول الله ﷺ، باب ما جاء في حرذبیول النساء۔ یہ روایت صحیح ہے اور علامہ البانی نے بھی اس کو صحیح قرار دیتے ہوئے عورتوں کے پاؤں کو ستر قرار دیا ہے۔ (حجاب، علامہ البانی، ص ۳۶)

- ١١٣ صحيح البخاری، کتاب النکاح، باب لا يخلون بزوج بالمرأة الاذو محروم والدخول على۔
- ١١٤ سنن الترمذی، کتاب الرضاع، باب ما جاء في كراهي الدخول على المغيبات و رواه ابن حبان في صحيحه والطبراني في الكبير۔ (امام ترمذی نے اس حدیث کو حسن کہا ہے اور

علامہ البانی نے اسے صحیح کہا ہے۔)

(۱۱۵) صحيح البخاری، 'كتاب النكاح'، باب لا تباشر المرأة المرأة فنعتها لزوجها۔

(۱۱۶) سنن ابن ماجہ، 'كتاب النكاح'، باب النظر الى المرأة اذا اراد ان يتزوجها۔ یہ روایت صحیح ہے اور علامہ البانی نے بھی اس کو صحیح ترقیار دیا ہے۔

(۱۱۷) صحيح البخاری، 'كتاب الحج'، باب ما ينهى من الطيب للحرم والمحرمة۔

(۱۱۸) مجموعة رسائل في الحجج والسفور، جماعة من العلماء، ص ۸۰، اداره البحوث العلمية والافتاء، ریاض۔

(۱۱۹) صحيح البخاری، 'كتاب الجهاد والسير'، باب ما يقول اذا رجع من الغزو۔

(۱۲۰) اخرجه ابن سعد بحوله حجاب المرأة المسلمة، علامہ البانی، ص ۴۹، ۵۰۔

(۱۲۱) سنن ابی داؤد، 'كتاب العتق'، باب فی المکاتب یؤدی بعض کتابته فیعجز او یموت۔

(۱۲۲) یہ روایت صحیح ہے، لیکن علامہ البانی نے اسے ضعیف قرار دیا ہے، کیونکہ اس حدیث کی سند میں ایک راوی نہیں محبوب اعلیٰ ہے۔ ہم آگے چل کر اس پر بحث کریں گے۔

(۱۲۳) سبل السلام، جلد ۴، ص ۱۴۶، امیر صنعتی۔

(۱۲۴) صحيح البخاری، 'كتاب المغازي'، باب غزوة خيبر۔

(۱۲۵) صحيح البخاری، 'كتاب المغازي'، باب غزوة طائف فی شوال سنة ثمان۔

(۱۲۶) سنن ابن ماجہ، 'كتاب النكاح'، باب النظر الى المرأة اذا اراد ان يتزوجها۔ یہ روایت صحیح ہے اور علامہ البانی نے بھی اسے صحیح قرار دیا ہے۔

(۱۲۷) سنن ابی داؤد، 'كتاب الترجل'، باب فی الخضاب للنساء۔ یہ روایت حسن ہے اور علامہ البانی نے بھی اسے حسن قرار دیا ہے۔

دعوت رجوع الی القرآن کی اساسی دستاویز

ڈاکٹر اسرار احمد کی مقبول عام تالیف

مسلمانوں پر قرآن مجید کے حقوق

اشاعت خاص: 30 روپے اشاعت عام: 15 روپے